

31 ta' Marzu, 1952

Imħallfin :

Is-S.T.O. Dr. L.A. Camilleri, LL.D., *A/President*;

L-Onor. Dr. A.J. Montanaro Gauci, LL.D.

L-Onor. Dr. T. Gouder, LL.D.

Carmelo Mizzi *versus* Nutar Dr. Vincenzo Gatt ne.

Haddiema tad-Deheb u tal-Fidda — Boll tal-Gvern —

"Manufacture" — Art. 2 (1) tal-Kap. 74.

Il-dispożizzjoni tal-liġi li tipprojbixxi l-bejgħ jew negozju ieħor f'Malta ta' oġġetti tad-deheb jew tal-fidda maħdumin lokalment jekk

ma jkunux imballati bil-boll tal-Gvern hija applikabili mhux biss ghal dawk l-oġġetti li jkunu nħadmu hawn Malta bl-idejn, imma anki li jkunu nħadmu bil-makna. Ghaz il-kelma "manufactured", użata fl-imsemmija tiġi, għandha tiġi nterpretata fis-sens li l-oġġett ikun maħdum f'dawn il-Gżejjer, anki jekk ikun inħadem bil-makna.

Għaldaqstant, fil-każ ta' oġġett tad-deheb jew tal-fidda li jkun inħadem lokalment bil-makna, ma tistax tiġi miċhuda t-talba biex dak l-oġġett hekk maħdum jiġi mballat bil-boll tal-Gvern għall-finijiet tad-dispożizzjoni tal-tiġi fuq imsemmija.

Il-Qorti — Rat iċ-ċitazzjoni quddiem il-Prim'Awla tal-Qorti Ċivili, li biha l-attur talab li, peress li l-konvenut nomine rrifjuta li jimbolla l-oġġetti tad-deheb li l-attur hadem hawn Malta; u peress li r-rifjut tal-konvenut li jimbolla dawn l-oġġetti huwa ingust u illegali; wara li tiġi moqhtija kwalunkwe dikjarazzjoni neċessarja u meħud kwalunkwe provvedimenti opportuni, għar-raġunijiet fuq imsemmija u għal kwalunkwe raġuni oħra valida fil-liġi, jiġi dikjarat u deċiż illi l-oppożizzjoni tal-konvenut li jimbolla l-oġġetti tad-deheb maħdumin hawn Malta mill-attur hija ingusta u illegali. Bl-ispejjeż, kompriżi dawk ta' l-ittra uffiċjali fuq imsemmija, kontra l-konvenut nomine;

Rat in-nota ta' l-eċċezzjonijiet tal-konvenut, li biha qal li t-talba ta' l-attur hija bla fundament, la fil-fatt u lanqas fid-dritt, il-għaliex huwa ma rrifjutax li jimbolla l-oġġetti tad-deheb kollha li l-attur hadem hawn Malta, iżda dawk l-oġġetti tad-deheb biss li ma kienux ġew maħdumin b'xogħol ta' l-idejn, kif tirrikjedi l-Ordinanza dwar il-Fladdiema tad-Deheb u l-Fladdiema tal-Fidda (Kap. 74), fl-art. 2 subart. (1), fejn jingħad li l-oġġetti tad-deheb jew tal-fidda li għandhom ikunu mballati hawn dawk maħdumin ("Manufactured") hawn Malta, iżda ġew maħdumin bil-makna; u illi għalhekk ir-rifjut tiegħu li jimbolla dawk l-oġġetti huwa ġustifikat u legali; b'riżerva ta' eċċezzjonijiet oħra;

Rat is-sentenza tat-30 ta' April 1951, tal-Prim'Awla tal-Qorti Ċivili, li ddeċediet billi eħħdet it-talba attriċi, bl-ispejjeż mingħajr taxxa u bid-dritt tar-Registru għall-attur; wara li kkunsidrat;

Li mill-attijiet tal-kawża u mill-provi jidher li l-kwistjoni

kollha bejn il-kontendenti tirraggira rubha dwar jekk ix-xoghol tad-deheb u tal-fidda li jsir anki bil-makna f'Malta ghandux jew le jigi mbullat mill-Konslu tad-Deheb skond il-ligi;

Illi l-fattijiet a bazi ta' l-azzjoni odjerna huma dawh li sejin jigu relatati. L-attur, li huwa orefice jew argentier, jaldem il-katinetti tad-deheb li l-mollatura taghhom, fiok issir bl-idejn, issir bil-makna, ghalkeim ix-xoghol preparatorju jsir kollu bl-idejn. In vista ta' dana l-fatt il-Konslu tad-Deheb, jew ahjar l-assistent tieghu li kien qed jaghmel f'loku, fuq ordni tas-superjur tieghu l-konvenut Gatt nomine, meta l-attur fis-6 ta' Settembru 1950 mar biex jimbollahom, irrifjuta li jaghmillu l-boll fuq l-oggetti "de quo agitur", il-ghaliex kien jiritjeni li l-ligi tirrikjedi li l-oggetti bollabili jridu jkunu mahdum bl-idejn, u mhux bil-makna. Bla dak il-boll l-oggetti li jkunu ma jistghux jigu mibjugha, imparta jew b'xi mod iehor negozjati minn kwalunkwe haddiem tad-deheb jew tal-fidda, jew traffikanti ohra, fuq is-sug lokali;

Illi l-kwistjoni kollha kwindi tiddependi mill-interpretazzjoni li ghandu jkollu l-art. 2 (1) tal-Kapitolu 74 ta' l-Edizzjoni Riveduta, u partikolarment tal-kelma "manufactured" fit-test ingliz, u "mahdum" fit-test malti, ta' l-istess ligi; il-ghaliex mentri l-konvenut jaghti lil dik il-kelma s-sens etimologiku ta' "manu facere", l-attur isostni li dik il-kelma ghandha tittiehed fis-sens ordinarju—liema sens jikkomprendi "the making of articles by physical labour or machinery especially on large scale" (ara Oxford Dictionary taht il-kelma "manufactured", kif ukoll Webster's International Dictionary page 873, middle column, taht l-istess kelma fuq imscemija, u Worcester's page 879 idem); u ladarba l-legislatur ma ghamelx fil-ligi distinzjoni bejn xoghol ta' l-idejn u xoghol tal-makna, hemmx lok li dik id-distinzjoni ssir minn min japplikaha;

Illi l-operazzjoni kollha, sa mill-bidu taghha sabiex isiru l-katinetti in kwistjoni, ghandha diversi stadji. Ma hemmx bzonn jinghad li l-ewwel ma ghandu jkun hemm hija l-materja prima, u, meta jkunu tad-deheb, ta' dika l-materja. Dana d-deheb, meta ma jigix mill-ewwel minn barra fil-forma ta' fili rqaq u assaggjati, irid jigi, meta jkun jikkonsisti, bhal ma generalment isir f'dawn il-Gzejjer, f'deheb miksur, indewweb

generalment bil-“blow lamps” u assaġġjat, halli johrog ta' li “standard” li għandu jkun, u sabiex jifhallat sewwa ġie li jiġi indewweb wara l-lega aktar minn darba. Meta dak id-deheb isir ta' li “standard” li għandu jkun, isir f'forom ta' ingotti huxna ta' sabgha ta' l-id il-verrej, u jiġi nuġebbed bl-għodda “ad hoc”, u jiġi ridott għall-huxna tal-katinetta li tkun qiegħda tiġi manifatturata. Bil-ġbid jiġi ridott skond il-“gauge” għall-huxna li l-artefiċi jkun iridu. Iema fil-imbagħad jiġi mkebbeb fuq rukkell li huwa konness mal- u jagħmel parti mill-, makna li bil-ħdim tagħha elettrikament, bl-attenzenza ta' ħaddiem, johorġu l-anelli mibruna (u mhux dritti), ċatti, marbutin ma' xulxin skond it-tul tal-fil manellat; u press li l-anelli ma jkunux magħluqin b'mod li ma jkunux jistgħu johorġu minn xulxin meta johorġu mill-makna, l-istess jiġu ngaljati jew issaldati għas-solidità tal-katinetta kollha f'daqqa bil-gas, wara li jitfarfar fuqhom ċertu “powder” jew trab speċjali. Anki s-saldjar isir bi speċi ta' makna oħra, u jgħaddu ġizirana minha, u bil-gas jagħti fuqha heja tissaldja ruħha. Meta tkun lesta l-katinetta jagħtuha l-kulur tad-deheb. Il-molol tal-katinetta però jsiru bl-idejn u bla użu ta' makni. Meta però l-inanellazzjoni jew l-anelli jsiru bl-idejn, il-proċess ivarja; u wara li jsiru skond il-“gauge” il-fili tad-deheb, l-istess jiġu mkebba fuq biċċa ħadida biex isiru anelli, u wara jiġu maħduma waħda waħda, u ngaljati mhux f'daqqa, imma waħda waħda;

Uli minn dawna l-proċessi ma hemmx bżonn jingħad li l-effetti u l-konsegwenzi tagħhom huma diversi. Tabilhaqq, mentri bil-makna x-xogħol jifhief u jkun aktar unit, u l-produzzjoni tkun aktar abbondanti u ekonomika għaż-żmien, dawk li jsiru bl-idejn hama generalment prodotti fi stat mhux uniti bħal dawk prodotti bil-makna, u l-istess jintgħarfu fil-għajn għal dik ir-raġun; u l-produzzjoni tagħhom tirrikjedi fernu aktar żmien u xogħol materjali, u fl-istess hin per konsegwenza tkun anqas abbondanti;

Uli minn dawn l-operazzjonijiet kombinati jirriżulta li x-xogħol tal-katinetti in kwistjoni parti jsir bl-idejn u parti jsir bil-makna. Fil-fehma tal-Qorti, peress li katinetta fl-unità tagħha hekk tkun tissejjah il-għaliex tkun gabra ta' anelli marbutin flimkien, dina l-inanellazzjoni tikkostitwixxi l-parti

l-aktar importanti u principali fil-manifattura tagħha sabiex tassumi l-ispeċi ta' katinetta, jew katinella, jew ġizirana, u x-xogħol l-ieħor huwa kollu ta' natura u indoli preparatorja;

Illi skond id-dottrina hemm xi regoli elementari li jservu għall-intelligenza tal-kliem umani u għall-aħjar intendenza tal-kliem tal-liġi. Huwa għalhekk li ntqal li l-kliem tal-liġi jridu jiġu mistehmin u ntiżi fis-sinifikat tagħhom proprju kif jiġu użati fl-istess liġi. Billi, però, kelma jista' jkollha hafna sinifikati, li kull wieħed minnhom ikun approprjat għall-kondizzjonijiet intellettuali, u anki soċjali, ta' min jadoperaha, il-kliem tal-liġi jista' jkollhom sew sinifikat volgari, ċjoè proprju tal-lingwaġġ komuni taċ-ċittadini, sew sinifikat xjentifiku, li huwa sinifikat partikulari fissat minn dik l-istess xjenza li prevalentement tagħmel użu minn dik l-istess kelma sabiex tesprimi l-konklużjonijiet tagħha. Flimken u ma' dawn iż-żewġ sinifikati hemm ukoll is-sinifikat, li hekk jissejjaħ tekniku, u li jitnissel mid-definizzjoni li ta' dawk l-istess kliem l-istess legislatur ikun għoġbu jagħti fil-klawsola definatorja li tkun tista' tikkontjeni l-liġi, jew, fin-nuqqas ta' dik il-klawsola, li jitnissel mill-proċess tal-moħħ ta' l-interpreti dwar l-użu ta' dawk l-istess kliem fl-istess u fil-varji dispożizzjonijiet tal-liġi li fuq il-kliem tagħha tkun tivversa l-kwistjoni. Ma hemmox kwistjoni, u huwa paċifiku, li s-sinifikat tekniku għandu ċertament jipprevali fuq is-sinifikati l-oħra, għar-raġuni loġika u naturali li r-riċerka tkun tivversa fuq il-komprensjoni tal-kontenut ta' dik l-istess liġi espressa bil-kliem fiha adoperati, u fin-nuqqas biss ta' dak is-sinifikat għandha tiġi segwita r-regola gradwali tas-sinifikat xjentifiku, bi prevalenza fl-aħbarnett fuq is-sinifikat volgari. Meta mbagħad, għar-raġuni ta' imperfezzjoni umana, l-istess kliem jiġi adoperat issa f'sinifikat tekniku, jew drabi oħra f'sinifikat xjentifiku, jew volgari, allura tidhol in operazzjoni l-interpretazzjoni loġika, sabiex permezz tagħha jiġi ċċarat f'liema fost u mid-diversi sinifikati għandha tiġi dik il-kelma meħuda sabiex ikun hemm ritrat ta l-vera intenzjoni tal-legislatur li jkun għamel użu minnha;

Illi taħt is-sinifikat tekniku tal-kliem tal-liġi jidhru ndubbjament is-sinifikati tal-kelma li tkun, li huma tradizzjonali; u peress li t-termini ġuridiċi normalment jidderivaw mill-istess latin, minhabba l-influenza tad-Dritt Ruman jew id-Dritt

Medjevali meta kienet fl-iskritti tigi uzata l-lingwa, is-sinifikat li dawk il-kliem allura kellhom u gew inlibbsin bih jikkonservawh ukoll ordinarjament fid-Dritt Taghna (ara "Istituzioni" tal-Pacifici Mazzoni, Vol. I, pag. 43, para. 19);

Illi wara dan li ghidna, mhux ozjuż li jinghad, kif jista' jidher ahjar iżjed tard, li l-Kapitolu 74 ta' l-Edizzjoni Rivveduta, u li jinkorpora l-Ordinanza XII ta' l-1920 kif emendata bl-Att X ta' l-1932 u bl-Att II ta' l-1938, u, wara dik l-Edizzjoni tal-Liġijiet ta' Malta, bl-Att XXII ta' l-1949, bil-liġijiet sussidjarji kontenuti fil-Government Notice 640 ta' l-1939 kif emendata bil-Government Notice 663 ta' l-1947 u bir-Regolamenti magħmula mill-Gvernatur bil-Government Notice 349 ta' l-1920, kif emendata bil-Government Notice 123 ta' l-1922 u oħrajn imdahhla fil-Vol. VI pag. 125 u 126 tal-Liġijiet ta' Malta, huma mmisslin, salva l-evoluzzjoni meħtieġa skond in-necessitajiet varjanti soċjali dwar il-prinċipji kardinali tagħhom, mill-Ordinanza II ta' l-1856 (Regolamenti għall-orefiċi kontenuti fil-Government Notice 162 ta' l-1899, dawk tal-Konsoli Government Notice 135/1897, dwar id-dritt tal-filas tal-boll Ordinanza VI ta' l-1858, u dwar l-assaġġ Government Notice tas-6 ta' Diċembru 1856); kif dina l-aħħar hija mmissla minn Notice tal-1 ta' Ottubru 1810, u bin-Notifikazzjoni tas-26 ta' Jannar 1920, reża operabili fl-1 ta' Frar 1820, intiża biex tponi fini għall-irregolaritajiet allura eżistenti fil-manifattura ta' l-artikoli tad-deheb u fidda f'dawn il-Gżejjer, u fl-aħħarnett mid-Dritt Muniċipali (Ktieb VII, Kap. VII), fejn huma mmizzla r-regolamenti li jirrigwardaw l-orefiċi, l-argéntieri, il-muniti u l-alkimja;

Illi jekk jiġi segwit proċess invers għal dak li ntqal u ssemma fuq, sabiex tigi studjata u eżaminata l-intenzjoni tad-diversi leġislazzjonijiet "in subjecta materia", insibu dan li sejjer jinghad. Fil-Kodiċi De Rohan ix-xogħol ta' l-orefiċi u l-argéntieri jissejjah "opere d'oro" jew "opere d'argento", u l-istess liġi lill-orefiċi u l-argéntieri ssejthom "maestri". li tammonta għal bniedem jew bniedmin ammaestrati fl-arti ta' l-orefiċerija u l-argénterija, kapaċi li jgħallmuha lill-oħrajn li ta' dik l-arti ma għandhomx dik l-istess maestrja jew ċertu grad ta' maestrja, li skond il-paragrafu XX tal-Kodiċi Muniċipali kienet tirrikjedi ċertu tiroċinju u eżami biex bniedem

minn lavrant jista' jsir orefiċi u argenterji għal rasu. Dan juri li fl-arti in kwistjoni kienet bla dubju rigwardata b'importanza kbira l-kapaċità u attitudini personali, materjali u prattika tal-persuna, salva l-intelliġenza tagħha, anzikkè kwalunkwe virtù oħra tal-bniedem. Dina l-kapaċità personali jew inerenti għall-bniedem, ma tistax tiġi sostitwita la minn bniedem ieħor u lanqas minn mezzi estranei; u dan huwa aċċentwat mill-fatt fejn dak l-istess Kodiċi, fil-paragrafu XII, ordna li "Ogni maestro deve fare la sua marca differente ed improntarla in qualunque sua opera, benchè piccola, per conoscersi quindi l'autore ecc."; liema dispożizzjoni giet preċipwament magħmula sabiex l-opri li jiġu magħmula jkunu faċilment marbuta ma' l-awtur tagħhom għall-każ li ma jkollhomx l-elementi kollha meħtieġa, u fl-istess hin, kif huwa risaput, kienet isservi bħall-*stimolu għal dik il-ghira fl-artefiċi*, b'ix-xogħol tagħhom ikun mill-aħjar fil-paragun ta' opri ta' artefiċi oħra; u jingħad ukoll, inkonxjament għiebet, bil-passaġġ taż-żmien, fl-intendenti fil-materja, l-apprezzamenti varjanti artistiki u materjali ta' opra minn oħra ta' maestri-artefiċi f'epoki diversi;

Illi dana jnissel miegħu, f'epoka meta ċertament ma kienux jiġu użati fix-xogħol "de quo" makni, kemm kienet biss apprezzata l-attività tad-destrezza fil-maneggj tal-ghodda ta' l-idejn edotta mill-kapaċità prattika u l-intelliġenza ta' l-artista, u biss dina l-opra magħmula bl-idejn kienet mill-legislatur tiġi bollata mill-Konslu, kif hemm iugunt fis-sezzjoni VIII ta' l-istess Kodiċi, fejn jingħad li "Fatta e ridotta a perfezione qualsiasi opera d'argento, grande e piccola, dovrà il maestro, fra dodici ore, portarla al console per farla conoscere e bollare, ecc.";

Illi bl-avvent tad-Dominazzjoni Inghliża, fiż-żmien tal-Protettoratu, u sal-1 ta' Ottubru 1810, baqgħet ikollha setgħa l-"Hall Mark" tal-Kavaleri ta' Malta; imma minn dak il-jum tbiddlet l-istess marka, il-ghaliex il-"Hall Mark" ta' qabel bdiet tiġi frawdolentement apposta minn kwalunkwe bniedem. Il-proċedura però tbiddlet bin-Notifikazzjoni tas-26 ta' Jannar 1920, li dahlet in operazzjoni fl-1 ta' Frar ta' dik l-istess sena. F'dawn iż-żewġ attijiet l-aħħar imsemmija ntuzat ruħha għall-ewwel darba l-kelma "manifattura", meta kien għad ma hemmx makkinarji għall-opri in kwistjoni. Mal-Kon-

slu tad-deheb u dak tal-fidda ġie mahtur assaġġatur, biex jispez-
zjonaw sinukien "qualunque articolo manifatturata d'oro e
d'argento", qabel ma jirbullah bil-boll tal-Gvern (Reg. 1 u
2 hic), u bl-inkariku li jagħmlu rapport ta' l-irregolaritajiet
konstatati;

Illi sa dawn l-atti, fil-fehma ta' dik il-Qorti, il-kelma "ma-
nifatturata" ma setgħetx assumiet sinifikat differenti minn
dak li kien intiż li jiġi kopert fil-Kodiċi De Rohan taht il-kel-
ma "opere"; il-ġhalieħ allura ma jirriżultax li kien hemm
makkinarju prinċipali jew awżiljari għal dak l-istess xogħol;

Illi dina l-proċedura baqgħet miexja sa ma ħarġet l-Ordi-
nanza II ta' l-1856, li ġiet publikata bil-Proklama nru. XVIII
ta' l-1856 (Government Gazette nru. 1897 tat-12 ta' Diċem-
bru 1856), u li biha (art. 12) ġew abrogati l-Kap. VII, Ktieb
VII, tad-Dritt Muniċipali, u n-Notifikazzjoni tal-20 ta' Jan-
nar 1820, "and any and every other law and regulation re-
garding the matters which form the subject of the Ordinance";
liema Ordinanza kellha tibda l-effiċt tagħha xahrejn wara l-
promulgazzjoni tagħha (art. 13 hic);

Illi l-art. 1 ta' dik l-Ordinanza jikkorrispondi sostanzjal-
ment għas-sezzjoni 2 (1) tal-Kap. 74 tal-Liġijiet ta' Malta,
għalkemm hemm xi varjazzjoni fil-kliem taż-żewġ testi. Ta-
bilhaqq, jingħad li fl-Ordinanza II ta' l-1856 fl-ewwel artikolu
hemm maħsub li "no gold or silver article manufactured in
the Island of Malta and its Dependencies shall by any gold-
smith, silversmith, or other dealer, be sold, bartered or other-
wise dealt with in course of trade, unless such article be mark-
ed with the Government stamp". It-test taljan, kif jidher, jit-
kellem fuq "oggetto manifatturato". Fl-artikolu 6 hemm
maħsub li ebda orefiċi jew argēntier ma jkun jista' jieħu liċen-
za tal-Pulizija biex inexxi dak ix-xogħol qabel ma jagħti
eżemplar tal-marka li huwa jkun sejjer juża fl-opri tiegħu ("a
specimen of the mark which he intends to use on his work");
Dik l-Ordinanza hija sussegwita fl-istess Gazzetta tal-Gvern
(pag. 338) mir-Regolamenti għall-assaġġ, boll, peżament, u
valutazzjoni ta' l-oġġetti tad-deheb jew fidda manifatturati fil-
Gżira ta Malta u Dipendenzi Tagħha, fejn fil-Kap. II, arti-
koli 7, 8, 11, 13 u 14, il-ħaddiema tal-materja msemmija hu-
ma msejja "artificer" jew "artefice";

Illi l-kelma "manufacture" jew "manifattura", paragonata u in relazzjoni mal-kelma "artificer" jew "artefice" bħala persuna li taħdem ix-xogħol manifatturat, tispjega, fil-ħsieb ta' dik il-Qorti, dik l-istess kelma. Tabilhaqq, "artificer" huwa "an artistic worker, a mechanic, or manufacturer; one whose occupation requires skill or knowledge of a particular kind, as a silversmith" (ara Webster, International Dictionary, taħt dik il-kelma, sinifikat nru. 1, pag. 86, kolonna 1ma.), kif "artefice" tissinifika "esercitator d'arte meccanica con qualche effetto di intelligenza, artista, artiere, artigiano, operatore, facitore, autore" (Fanfani, kolonna 300), jew "chi esercita un'arte con non servile lavoro, un qualche esercizio dell'intelligenza e dell'affetto, chi può coltivare l'arte sua, meccanica o no, ecc.; l'oriuolo, l'orefice sono artefici, stanno tra l'artigiano e l'artista" (Tommaso Bellini, Vol. I, Parte I, pag. 634, kolonna 3za.);

Illi minn dan ma hemmox bżonn jingħad li jekk l-artefiċi li jinmanifattura l-oġġetti in diskussjoni huwa persuna bejn l-artiġjan u l-artista, li l-arti mekkanika tirrikjed; ċerta destrezza fil-manegg tal-ghodda, l-opra li huwa jagħmel trid ta' bilfors tirritraji dik il-kapaċità personali li tvarja minn persuna għall-oħra, u li hija tkun newtralizzata u distrutta meta b'mezz ta' makni dik l-impronta u karatteristika personali ma jkollhiex improntata fuqha l-gharaq u l-frott tax-xogħol tiegħu; b'mod li fid-dispożizzjoni in diskussjoni l-kelma "manifattura" jew "manufacture" trid ta' bilfors ikollha s-sinifikat li taħa l-leġislatur, ta' xogħol magħmul bl-idejn, fejn fih tkun tidher il-kapaċità personali u karatteristika tal-persuna li tagħmilha. Dan huwa aċċentwat mill-fatt li allura, meta saret l-Ordinanza ta' l-1856, ma kienux, għall-katinetti msenmija, jeżistu l-makni in kwistjoni; kif ukoll mill-fatt, risaput fuq is-sug lokali, li jeżistu anki l-lum bħal ma huma, b'x nagħtu eżempju, il-kuċċarini tal-"jam" tal-muniti ta' Maria Teresa. Li jsiru minn aktar minn artefiċi wiehed, eppure dawk ta' ċerti artefiċi jissuperaw l-oħrajn għall-irfinar, eleganza u kapaċità personali ta' l-artefiċi li jagħmillhom, u għal min jifhem faċilment distingwibili. Li-stess haġa jingħad għall-gwantieri tal-fidda bl-armi tal-Kavaleri;

Illi li l-artikolu jew sezzjoni 2 (1) tal-Kap. 74 tal-Liġijiet

ta' Malta huwa ugwali in sostanza għall-art. 2 ta' l-Ordinanza II ta' l-1856 qalu listess leġislatur fis-sitting no. II tad-Debates of the Council of Government (Vol. XXXIX, 1917-21, Kolonna 1047), fejn intqal ukoll li l-Ordinanza XII ta' l-1922 kienet qiegħda tiġi proposta "to develop local industry and particularly to better the trade". F'din l-istess tornata tal-Kunsill intqalet haġa oħra ta' importanza, fil-fisieb ta' din il-Qorti, li turi kemm il-leġislatur ried jipproteġi l-industrija lokali u l-haddiem indigenu, u qiegħed dak li għe stabbilit fl-art. 1 tal-liġi attwali in vigore tal-margini ta' tolleranza sabiex tiġi protetta l-industrija lokali tal-filograno, "which of late years has been much in decline owing to the keen competition it has to sustain from foreign filigree worked by machinery"; il-ghaliex dik l-industrija hawn Malta dejjem għet magħmula bl-idejn, u għalhekk hija aktar apprezzata minn nies lokali u frustieri. Del resto, tant il-leġislatur ried jipproteġi dak ix-xogħol ta' l-idejn fl-industrija tal-filograno, li kienet qiegħda f'tit f'tit minfabbha l-kompetenza tax-xogħol esternu tal-makni, u tant kienu saru inadegwati l-provvedimenti ta' l-annu 1920, li nħareġ l-Att XXII ta' l-1949 għall-istess fini. Huwa ozjuż li jingħad li, meta ngħidu u ntqal "industrija lokali", taħt dik id-dicitura huma ndaħħla n-nies li f'dik l-industrija jagħmlu minnha l-għajxien ta' kuljum. Anzi dma l-protezzjoni turi wkoll li l-leġislatur ma kellux f'rasu jaħseb fix-xerrej u fir-roħs tal-prezzijiet, imma fil-manutenzjoni ta' haġa kważi nazzjonali, a diskapitu għal dawk li jħarsu lejn il-ħajja mill-punti di vista biss tal-produzzjoni aktar abbondanti, ekonomiċi u finanzjarji. Dawna l-emendi juru li l-kelma "manifattura" l-leġislatur kien qiegħed jagħtiha ċertament is-sinifikat tekniku tradizzjonali ta' xogħol ta' l-idejn:

Il-li argument ieħor jista' jittieħed mill-formola "A" annessa mal-Government Notice 349/1920 (Government Gazette 6337 ta' l-24 ta' Settembru 1920) fil-parti finali tal-formola, fejn l-artefiċi jrid jiddikjara li l-artikoli li huwa pprezenta għall-assaġġ u boll ikunu ġew magħmulin minn jew taħt l-osservanza tiegħu naturalment minn lavranti tiegħu, b'sustanzi omogenei eċċ., dak li juri li x-xogħol jew opri jrid ikollhom l-għajn u d-daqqa ta' l-ingħallmin; u dana ma jsirx bil-mez-

zi estranei, per kwantu aktar ekonomiċi fi kwalunkwe sens rigwardati;

Illi għall-istess interpretazzjoni jwassal l-art. 7 tal-liġi viġenti, fejn huwa ingunt li kull artiġjan irid ikollu l-marka tiegħu fuq l-opra li huwa jkun hadem;

Illi kwindi, fil-ksieb ta' dik il-Qorti, il-kelma "manufacture" baqgħet tassumi s-sens tradizzjonali tagħha, li jitrissel mill-ilsien Lat'n ta' "manu facere";

Illi mhux argument li jingħad li l-Konslu f'xi okkażjonijiet sporadiċi appona fuq il-katinetti in kwistjoni, li l-ktajjen tagħhom ġew maħduma bil-makni, il-boll meħtieġ, l-ghaliex kien dmir dak l-uffiċjal mhux jinferpreta l-liġi, imma japplikaha, u f'każ ta' incertezzi u dubji jirrikorri lis-superjur tiegħu halli jiehu l-ordnijiet minn għandu, u mhux jagħmel minn rajh;

Illi lanqas huwa argument li jingħad li b'dan il-mod sejjer ikun arrestat il-progress u ekonomikament sejjer l-bati mill-provvediment il-publiku; l-ghaliex jekk fil-ksieb tal-legislatur huwa kellu f'rasu li jirregola biss l-industrja lokali, u in konsegwenza lill-haddiema ta' dik l-industrja, per kwantu huma ta' sabha l-argumenti tal-progress u ta' l-ekonomija taż-żmien u l-flus, eppure dawn l-aħħar prinċipji għandhom iċċedu l-kamp lill-intenzjoni ta' l-istess leg'slatur. Tabilhaqq, kieku l-leg'slatur irid li ċertu numru ta' nies ma jkunux li-ċenzjati mix-xogħol għalkemm dak ix-xogħol ikun mhux meħtieġ, il-fatt li huwa jridhom hekk impjegati kontra kwalunkwe prinċipju ta' ekonomija politika eppure ma jhassarx li l-intenzjoni tiegħu tipprevali fuq dik l-opportunità ekonomika; l-ghaliex huwa jregi bil-liġijiet il-pajjiż, u l-veduti tiegħu, li jkunu poġġuti fuq in-nuqqas ta' "displacement" ta' nies, ikunu aktar immedjati minn dawk kuntrarji;

Illi mill-provi rriżulta wkoll li xi żmien ilu, fi żmien Konslu ieħor, xi artefċi tad-deheb u tal-fidda ried iġiħ mak-k'narju għax-xogħol in kwistjoni, però lilu ma ġiex mogħti dak il-permess — dak li jur; f'liema sens kienet tiġi interpretata l-liġi;

Illi d-d'ffikultà tas-soluzzjoni tal-materja legali tissugġerixxi temperament fl-ispejjeż;

Raf in-nota ta' l-appell ta' l-attur, li appella mis-senten-

za fuq imsemmija tal-Prim Awla tal-Qorti Civili tat-30 ta' April 1951, u rat l-petizzjoni tiegħu fejn talab ir-revoka tas-sentenza appellata fuq imsemmija u l-laqgħa tat-talbiet tiegħu, bl-ispejjeż taż-żewġ istanzi kontra l-konvenut nomine;

Rat l-attijiet kollha tal-kawża u semgħet l-avukati;

Ikkunsidrat;

Li l-fatti li taw lok għal din il-kawża huma dawk li ġew rikapitolati fis-sentenza appellata, u l-kwistjoni tirriżolvi ruħha fl-interpretazzjoni tal-kelma "manufactured in the Island of Malta and its Dependencies" — "mahdumin fil-Gżira ta' Malta u fil-Gżejjer l' jagħmin u magħha" — fl-Ordinanza XII ta' l-1920, Kap. 74 tal-LL., u partikolarment fl-art. 2 (1) ta' dik l-Ordinanza. Il-konvenut nomine u l-Ewwel Qorti rritenew li f'dik il-liġi l-kelma "manufactured" — "mahdum" — għandha tiftihem fis-sens ta' "handmade" — "mahdum bl-ideju";

Ikkunsidrat;

Li l-kelma "mahdum" — "manufactured" — mhix terminu ġuridiku u tekniku li għandu sinifikat speċjali, la fil-liġi u lanqas fl-arti; u fl-Ordinanza fuq imsemmija ma hemmx ebda definizzjoni ta' dik il-kelma. Għaldaqstant, fl-assenza ta' definizzjoni li tagħti lill-kelma xi sens u interpretazzjoni speċjali, dik il-kelma għandha tiftihem fis-sens li dik il-kelma għandha fil-lingwaġġ ordinarju, u mhux fis-sens etimoloġiku, li jista' jkun divers minn dak tal-lingwaġġ ordinarju tan-nies li għalihom hija intiża l-liġi — "verba legis eo semper sensu accipienda quem fert communis loquendi usus" (Leg. 1 § 20, de exercit. action.). Fil-kelma "mahdum" — "manufactured" — ma hi involuta ebda limitazzjoni tas-sens għas-sinifikat ta' mahdum bl-idejn biss, iżda tfigher li l-oġġett, il-haġa, hija prodotta bil-hidma u x-xogħol ta' bniedem, b'għodda jew b'makni, jew anki b'idejh biss, minn materjal li fuqu jispjega l-enerġija u l-kapaċità tiegħu;

L-Odham's Dictionary ifisser il-kelma "manufacture" "to make finished goods out of raw materials by means of an elaborate and organised system of labour under single conduct, especially with the aid of machinery". Li kieku l-legislatur ried jikkontempla f'dak l-artikolu x-xogħol bl-idej għad-differenza tax-xogħol bil-makni, kien juża fit-test Malt

mhux il-kelma "maħdum", iżda l-frazi "maħdum bl-idejn", u fit-test Inġliż kien juża l-kelma "handmade", u mhux "manufactured";

U tabilhaqq, b'zewġ liġijiet oħra fuq manifattura ta' oġġetti oħrajn, fejn il-leġislatur ried jikkontraddistingwi l-prodott maħdum bil-makna minn prodott maħdum bl-idejn, ġew użati l-kliem li jesprimu l-konċett ċar u tond. Hekk sar fil-"Machine-made Cigarettes (Excise Duty) Act" ta' l-1927, fejn fl-art. 7 ġiet magħmula distinzjoni u trattament differenti bejn sigarretti maħduma bil-makna u sigarretti maħduma bl-idejn ("machine-made", "hand-made"). U fil-"Local Lace Industry (Protection) Act" ta' l-1927 hemm l-istess distinzjoni espressa bejn "lace manufactured by machinery" u "lace ordinarily manufactured by hand". Huwa wkoll ta' min jinnota li fit-test Taljan ta' l-Ordinanza in kwistjoni l-kelma użata hija "manifatturato", u din il-kelma, li hija soleċiżmu, tfisser "fabbricato", u mhux "manufatto"; u li kieku l-leġislatur ried ifisser "hand-made" — "maħdum bl-idejn", kien juża l-kelma "manufatto", u mhux "manifatturato";

Ikkunsidrat;

Il-li l-kontest tal-liġi jkompli jsaħħaħ l-interpretazzjoni li qiegħda tagħt din il-Qorti lill-art. 2 (1) fuq imsemmi. U tabilhaqq, il-liġi fl-art. 3 (1), 4 u 5, tikkontempla l-assaġġ li l-Konslu għandu jagħmel qabel ma jimbolla l-oġġett, u dana jirrigwarda l-kwalità tal-metall, u ma timponix lill-Konslu li jeżamina jekk l-oġġett sarx bl-idejn inkella bil-makna. U fl-art. 6 l-istess liġi tikkontempla d-dikjarazzjoni li l-orefiċi u l-argentier għandhom jagħmlu sabiex il-Konslu jagħmel il-boll, u dik id-dikjarazzjoni tirrigwarda biss il-kwalità tal-metall, u mhux ix-xogħol bl-idejn jew bil-makna. Certament, li kieku l-liġi kienet tillimita l-boll għall-oġġetti maħdumin bl-idejn biss, kieku kienet timponi lill-Konslu l-eżami tax-xogħol ukoll, u lill-orefiċi u l-argentier kienet timponilhom jagħmlu d-dikjarazzjoni mhux fuq il-metall biss, iżda anki fuq il-mod kif ħadem l-oġġett. Dana l-liġi ma timponih imkien;

Ikkunsidrat:

Il-li l-iskop tal-liġi huwa li tipproteġi l-industrja lokali

m'ill-konkorrenza stranjiera u l-bona fede tax-xerrejja mill-frodi fuq il-finezza tal-metall, u x-xoghol bil-makni jew bl-idejn ma kien jindahal xejn fi-iskop evidenti tal-ligi. L-interpretazzjoni li l-Ewwel Qorti tat lill-art. 2 (1) ta' l-Ordinanza gg'ib għall-konkluzjoni kuntrarja għall-protezzjoni ta' l-industrija lokali. U tabi'haqq, jekk l-oġġett tad-deheb jew tal-fidda mhuwiex bollabili jekk ma jkunx maħdum bl-idejn, iżda bil-makna, jiġi li skond l-art. 2 (1) fuq imsemmi dak l-oġġett, għax maħdum bil-makna, ma jkunx jista' jinbiegħ f'Malta, fil-waqt li jibqgħu jistgħu jinbiegħu f'Malta l-oġġetti tad-deheb jew tal-fidda maħdumin bil-makna barra minn Malta u mhux sugġetti għall-boll (art. 9 (2)). Il-legislatur, li ried jipprotegi l-industrija lokali, evidentement qatt ma ried johloq d'n ix-xorta ta' protezzjoni speċjali favur l-industrija ta' barra minn Malta għall-prodotti importati hawn-lekk. Għaldaqstant hawa anti-guridiku li, b'interpretazzjoni mgebbda, ligi li hija intiża għall-protezzjoni ta' l-industrija lokali tiġi konvertita fi preġudizzju u ostakolu għal dik l-industrija. Kif issentenzja Modestinus, "nulla juris ratio aut aequitatis benignitas patitur ut, quae salubenter pro utilitate hominum introducuntur, ea nos duriore interpretatione contra ipsorum commodum producamus ad severitatem" (L. 25, Dig. de Legibus);

Ikkunsidrat;

Illi għaldaqstant it-talba ta' l-attur għandha fundament tajjeb, iżda minhabba n-novità tal-kwistjoni jixraq li l-Qorti timmodera l-kap ta' l-ispejjeż;

Għal dawn ir-ragunijiet il-Qorti tilqa' l-appell, tirrevoka s-sentenza appellata, tilqa' t-talba ta' l-attur, iżda tordna li l-ispejjeż taż-żewġ istanzi jibqgħu mingħajr taxxa bejn il-partijiet, bid-dritt tar-Registru kontra l-konvenut nomine.